

>

Title: Need to give compensation to farmers whose crops have been damaged due to heavy hailstorms in Hoshangabad in Madhya Pradesh.

श्री उदय प्रताप सिंह (होशंगाबाद): सभापति महोदय, मैं मध्य प्रदेश और खासकर अपने संसदीय क्षेत्र होशंगाबाद, नरसिंहपुर में पिछले दिनों हुई भारी ओलावृष्टि से हुए नुकसान की ओर आपका ध्यान आकृष्ट कराना चाहता हूँ।

विगत सप्ताह इस सदी की सबसे भीषण ओलावृष्टि में नरसिंहपुर जिले की गाडरवाडा, करेली, नरसिंहपुर तहसील एवं होशंगाबाद जिले की सिवनी मालवा, होशंगाबाद, पिपरिया एवं बनखेडी केसला क्षेत्र में भारी ओलावृष्टि से लगभग 200 गाँव तबाह हो गए जिससे चना, मसूर एवं गेहूँ की फसल पूर्णतया नष्ट हो गई। किसान अपने को असहाय महसूस कर रहा है। मध्य प्रदेश की भाजपा सरकार झूठी घोषणा एवं छलावेबाज़ी कर रही है।

आपके माध्यम से सरकार से अनुरोध है कि किसानों को 20 हजार रुपये प्रति एकड़ के हिसाब से मुआवज़ा, कृषि ऋण पर ब्याज में छूट एवं आगामी फसल हेतु बीज उपलब्ध कराने हेतु निर्देशित करने का कष्ट करें एवं राष्ट्रीय बीमा योजना द्वारा भविष्य में प्राकृतिक आपदाओं के तहत किसानों को ईकाई माना जाए, ऐसा कानून में संशोधन किया जाए।

अंत में आपसे अनुरोध है कि इस भीषण प्राकृतिक आपदा को ध्यान में रखते हुए जब राज्य की सरकार किसानों के साथ सौतेला व्यवहार कर रही है, भारत की सरकार अतिरिक्त मदद कर किसानों को राहत पहुँचाने की कृपा करें। अंत में मैं कहना चाहता हूँ -

"न पूछ कि शिकायतें कितनी हैं तुझसे ज़िन्दगी

सिर्फ़ ये बता कि कोई और सितम बाकी तो नहीं।"

भारत सरकार गरीब किसानों की मदद करे और उन्हें राज्य सरकार के माध्यम से सहायता पहुँचाए, ऐसा मैं अनुरोध करना चाहता हूँ।

MR. CHAIRMAN :

Shri Narayan Singh Amlabe associates with the matter raised by Shri Uday Pratap Singh.